
devI kRita shrI ve NkaTeshha prAtaH stuti

శ్రీవేంకటేశ ప్రాతఃస్తుతీ దేవీకృత

Document Information



Text title : veNkaTeshha prAtaH stuti devIkRita

File name : venkaTeshaprAtaHstutigaruDapurANa.itx

Category : suprabhAta, vishhnu, venkateshwara, vishnu

Location : doc_vishhnu

Author : Traditional

Proofread by : Malleswara Rao Yellapragada malleswararaoy at yahoo.com and Avinash Sathaye

Description-comments : Garuda Purana 3,25.47-59

Latest update : August 4, 2012

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

శ్రీవేంకటేశ ప్రాతఃస్తుతి దేవీకృత



సా ద్వారదేశే శ్రీనివాసస్య దేవీ స్వామిపుష్కరిణీం దదృశే కైశ్చ సార్థమ్ ।
స్వామిన్వరే శ్రీనివాసేతి సా తం బ్రహ్మాదీనాం తారకం సమ్ప్రదధ్యౌ ॥ ౧॥

దేవైః సార్థం పాలనార్థం చ విష్ణురన్వేష నిత్యం పుష్కరిణ్యాం జలేషు ।
ఆతః స్వామిపుష్కరిణీతి చాహుస్తత్ర స్నానం కన్యకాన్యాశ్చ చక్రః ॥ ౨॥

శుచిర్భూత్వా శ్రీనివాసం చ దేవాస్తప్తం వివిశుః శుద్ధభక్త్యా ఖగేన్ద్ర ।
యథోపదిష్టం గురుణా తథైవ చక్రే కన్యాశ్చ సర్వం ఖగేన్ద్ర ॥ ౩॥

తదా హరిర్దర్శయామాస తస్యై స్వకం రూపం సుప్రతీకే సుపూర్ణమ్ ।
సా కన్యకా శ్రీనివాసస్య రూపం దదర్శ భక్త్యా స్వమనోఽభిరామమ్ ॥ ౪॥

సువర్ణచిత్రం వసనం వసానం సోష్ఠీషకం కఙ్కుకం సందధానమ్ ॥ ౫॥

మృగోత్థమదగన్ధేన సురభీకృతదిజ్ముఖమ్ ।
పుణ్డరీకవిశాలాక్షం కంబుగ్రీవం మహాభుజమ్ ॥ ౬॥

హేమయజ్ఞోపవీతాఙ్గం సాక్షాత్కన్తర్పసన్నిభమ్ ।
జగన్మోహనసాన్దర్యే కోమలాఙ్గం మనోహరమ్ ॥ ౭॥

దృష్ట్వా చ కన్యా ముముదే రోమాఞ్చితసుగాత్రకా ॥ ౮॥

తద్దర్శనాహ్లాదపరిప్లతాశయా ప్రేమాథ రోమాశ్రుకులాకులేక్షణా ।
ననర్త దేవీ పురతస్త్వస్య విష్ణోః సా ధ్వస్తదోషా పరమాదరేణ ।
ఆనన్ద మాం పాహి సుఖం చ దత్త్వా ముకున్ద మాం పాహి విముక్తిదానాత్ ॥ ౯॥

మాం పాహి నిత్యం హ్యారవిన్దనేత్ర ప్రసన్నదృష్ట్యా కరుణాసుధార్ద్ర ।
గోవిన్ద గోవిన్ద సుదుఃఖితాం మాం జ్ఞానాదిదానేన హి పాహి నిత్యమ్ ॥ ౧౦॥

జనార్దన త్వం హి సుదుష్టసంగాన్కామాదిరూపాన్సతతం వర్జయిత్వా ।
హరే హరే మాం సతతం పాహి దైత్యాన్సమాహృత్య ప్రబలాన్విఘ్నరూపాన్ ॥ ౧౧॥

రమేశ మాం పాహి చతుర్ముఖేశ విశ్వేశ మాం పాహి సరస్వతీశ ।

రమేశ మాం పాహి నిదానమూర్తే వృన్దారవృన్దైర్వన్దితపాదపద్మ ॥ ౧౨ ॥
 ఏవం తు నత్వా పరమాదరేణ తుష్టావ విష్ణుం పరమం పురాణమ్ ।
 లక్ష్మ్యో సదా యేఽవిదితా గుణాశ్చ అసంఖ్యాతాః సంతి విష్ణో చ వీశ ॥ ౧౩ ॥
 తేషాం సకాశాదతిభావచల్యసంఖ్యా గుణా హరా తేఽవిదితా వై రమాయాః ।
 అతో హరే స్తవనే క్వాస్తి శక్తిస్తథాపి యత్నం స్తవనే తే కరిష్యే ॥ ౧౪ ॥
 తవ ప్రసాదాచ్చ రమాప్రసాదాద్విధిప్రసాదాత్పారతీతప్రసాదాత్ ।
 రుద్రప్రసాదాత్ప్రవనం తే కరిష్యే తథాపి విష్ణో మయి శాన్తిం కురుష్య ॥ ౧౫ ॥
 యది ప్రసన్నోఽసి మయి త్వమీశ త్వత్పాదమూలే దేహి భక్తిం సదైవ ।
 త్వద్ధర్మనాద్దేవ శుభాశుభం చ నష్టం మదీయం హ్యాశుభం చ నిత్యమ్ ॥ ౧౬ ॥
 త్వన్మాయయా నష్టమిమం చ లోకం మదేన మత్తం బధిరం చాన్ధభూతమ్ ।
 ఐశ్వర్యయోగేన చ యో హి మూకో జాతః సదా దీనగుర్వాదికేషు ॥ ౧౭ ॥
 మాం దేహి ఐశ్వర్యమనుత్తమం త్వత్పాదారవిన్దస్య విరుద్ధభూతమ్ ।
 త్వం దేవ మే దేహి సతాం చ సంగం తవ స్వరూపప్రతిపాదకానామ్ ॥ ౧౮ ॥
 పుత్రాదీనమైహికం వాసుదేవ దగ్ధ్వా చ మే దేహి పాదారవిన్దే ।
 సద్వైష్ణవే క్రియమాణం చ కోపం దగ్ధ్వా చ మే దేహి పాదారవిన్దే ॥ ౧౯ ॥
 ద్రవ్యాదికే క్రియమాణం చ లోభం దగ్ధ్వా వై మే దేహి పాదాబ్జమూలే ।
 పుత్రాదికే క్రియమాణం చ మోహం దగ్ధ్వా చ మే దేహి పాదాబ్జమూలే ॥ ౨౦ ॥
 విద్యాపుత్రద్రవ్యజాతం మదం చ దగ్ధ్వా చ మే దేహి పాదాబ్జమూలే ।
 సద్వైష్ణవవాసహమానస్వరూపం దగ్ధ్వా మాతస్సర్యం పాహి మాం వేంకటేశ ॥ ౨౧ ॥
 మన్తం చ మే దేహి నిదానమూర్తే యేనైవ మే స్యాత్తవ సంగశ్చ భూయః ।
 నాన్యం వృణో తవ పాదాబ్జసంగాత్తదేవ మే దేహి మమ ప్రసన్నః ॥ ౨౨ ॥
 ఇతిరితః శ్రీనివాసః ప్రసన్న ఉవాచ దేవో హ్యమృతస్తవం చ ।
 అత్రైవ కన్యే ప్రజపస్య మన్తం సుగోప్యరూపం పరమాదరేణ ॥ ౨౩ ॥
 వక్ష్యామి మన్తం పరమాదరేణ శ్శ్రీకృష్ణాభ్యో భక్త్యా పరమాదరేణ ।
 అస్త్రఃస్థమన్త్యం హ్యోద్యసంయుక్తమేవ సబిన్ద తద్వత్స్పర్శకాద్యేన యుక్తమ్ ॥ ౨౪ ॥
 ఏకారయుక్తం ప్రథమాస్త్రఃస్థయుక్తం సమత్రికోణే చోష్ణుణా సంయుతం చ ।
 తకారసక్తం స్పర్శమన్తః స్థయుక్తమాద్యస్త్ర ఓంకారసమన్వితం చ ॥ ౨౫ ॥

అనేన మస్త్రేణ తవేప్పితం చ భవేద్ధి కన్యే నాత్ర విచార్యమస్తి ।
 ఏవం స ఉక్త్వా శ్రీనివాసో హరిస్తు ప్రతీకవద్ధర్మయామాస రూపమ్ ॥ ౨౬ ॥
 నత్వా తు సా శ్రీనివాసం చ దేవీ ఉవాస హ స్వామిసరఃసమీపే ।
 తస్మిన్మినే బ్రాహ్మణాదీంశ్చ సర్వాసన్సంతర్పయామాస చ షడ్రసానైః ॥ ౨౭ ॥
 సాయజ్కాలే శ్రీనివాసస్య దృష్ట్వా ఉత్సాహరూపైః శ్రీనివాసప్రతీకైః ।
 సాకం భక్త్యా సమృణమ్యాభ దేవీ ప్రదక్షిణం శ్రీనివాసస్య సుష్ఠు ॥ ౨౮ ॥
 ననర్త దేవీ సుప్రతీకస్య చాగ్రే లజ్ఞాం త్యక్త్వా జయ దేవేతి చోక్త్వా ।
 ఆనృతకాలే చ హరేశ్చ వక్త్రం దృష్ట్వా చ దృష్ట్వా తు పరం ననర్త ॥ ౨౯ ॥
 మమాద్య గాత్రం పావితం శ్రీనివాస మమాద్య నేత్రం సఫలం సంబభూవ ।
 మమాద్య పాదౌ సార్థకౌ వైవ జాతౌ ప్రదక్షిణం శ్రీనివాసేశ కృత్వా ॥ ౩౦ ॥
 హస్తౌ చ మే సార్థకావద్య జాతౌ అగ్రే కృత్వా హస్తశబ్దం మురారేః ।
 ఏవం వదస్తీ ప్రీణయస్తీ చ దేవం జగామ సా స్తోత్రవచః కదమ్బైః ॥ ౩౧ ॥
 దేవాస్తదా దుస్థంభయో వినేదిరే తన్మస్తకే పుష్పవృష్టిం చ చక్రుః ।
 తస్మిన్కాలే ఉభయోః పార్శ్వయోశ్చ నృత్యం చక్రుర్దేవతావారనార్యః ॥ ౩౨ ॥
 తద్వైవ తాస్తలశబ్దం చ కృత్వా తదా సర్వా నమనం చాపి చక్రుః ।
 ఆనన్దశైలే సర్వదా త్విత్థమేవ సా సర్వదా నర్తయస్తీ చ వీన్ద్ర ॥ ౩౩ ॥
 ఆనన్దమగ్నా సాపి దేవీ జగామ స్వమాశ్రమం జైగిషవ్యేణ సార్ధమ్ ।
 యాత్రామేవం యే న కుర్వన్తి వీన్ద్ర తేషాం చ సర్వం నిష్ఫలం చాపచురార్యాః ॥ ౩౪ ॥
 గత్వాశ్రమం జైగిషవ్యేణ సార్ధం గురుం త్వపుచ్చద్వేంకటేశస్య మన్తమ్ ।
 మన్తస్యార్థం బ్రూహి మే జైగిషవ్య మన్త్రావృత్తిం కుర్వతాం వై ఫలాయ ॥ ౩౫ ॥
 జైగిషవ్య ఉవాచ ।
 శృణుష్య భద్రే వేంకటేశస్య నామ్నస్త్యర్థం శ్రుత్వా హృదయే సంనిధత్స్వ ॥ ౩౬ ॥
 ఏతి హ్యుత్తమవాచీ స్యాద్యేతి జ్ఞానముదాహృతమ్ ।
 కకారః సుఖవాచీ స్యాట్టేతి చిత్తముదాహృతమ్ ॥ ౩౭ ॥
 ఈశత్వమాత్మవాచి స్యాదేవం జ్ఞేయం తు కన్యకే ।
 పూర్ణజ్ఞానం సుఖం విత్తం వ్యావృత్త్యాద్య్వ్యజ్కటాభిధః ॥ ౩౮ ॥
 వ్య (వే) మిన్ద్రియాదికం ప్రోక్తం వ్యజ్గభూతం హరౌ యతః ।

కటశ్చ సముదాయార్థో వ్యం (వేం) కటశ్చేన్ద్రియాఘకః ॥ ౩౯ ॥

స్వస్మిన్ప్రయతే యస్మాత్తస్మాద్వ్యజ్కటనామకః ।

విషయే ప్రేషయేన్నిత్యమతో వ్యజ్కటనామకః ॥ ౪౦ ॥

విశిష్టజ్ఞానరూపత్వాద్యేవ్యతి ముక్తాః సదా స్మృతాః ।

ముక్తానాం చ సమూహాస్తు వ్యజ్కటేతి ప్రకీర్తితః ॥ ౪౧ ॥

సదా ముక్తసమూహానామీశత్వాద్వ్యజ్కటాభిధః ।

లింగదేహమతో జీవో వ్యజ్కటేతి సమాహృతః ॥ ౪౨ ॥

లింగానాం చైవ స్వామిత్వాద్వ్యజ్కటేతేతి సంజ్ఞితః ।

దైత్యానాం చ సమూహాస్తు జ్ఞానాదివిధురా యతః ।

అతో దైత్యసమూహాస్తు వ్యజ్కటేతి ప్రకీర్తితః ॥ ౪౩ ॥

తేషాం సంహరణే ఈశస్వతో వ్యజ్కటనామకః ।

ఆనందస్య విరుద్ధత్వాత్కామక్రోధాదయో గుణాః ॥ ౪౪ ॥

వ్యజ్కటా ఇతి సమ్ప్రోక్తాస్తేషాం నాశయితా ప్రభుః ।

అతస్తు వ్యజ్కటేశాఖ్య ఏవం జ్ఞాత్వా జపం కురు ॥ ౪౫ ॥

ఏవం వ్యజ్కటమాహాత్యం శ్రుత్వా దేవీ ఖగేశ్వర ।

నిద్రాం చకార తత్రైవ రాత్రౌ పిత్రా సహైవ చ ।

బ్రాహ్మీ ముహూర్తే చోత్థాయ హృది సస్మార కన్యకా ॥ ౪౬ ॥

(వ్యజ్కటేశస్య ప్రాతః స్తుతిః) ।

శ్రీవ్యజ్కటేశశ్చ నృసింహమూర్తిః శ్రీవరదరాజశ్చ వరాహమూర్తిః ।

శ్రీరంగశాయీ చ అనంతశాయీ కుర్వన్తు సర్వే మమ సుప్రభాతమ్ ॥ ౪౭ ॥

శ్రీకృష్ణమూర్తిశ్చ గదాధరశ్చ శ్రీవిష్ణుపాదస్తు ప్రయాగవాసః ।

నారాయణః శ్రీబదరీనివాసః కుర్వన్తు సర్వే మమ సుప్రభాతమ్ ॥ ౪౮ ॥

దామోదరో వై త్రిజగన్నివాసః శ్రీపాణ్డరజ్గశ్చ నృసింహదేవః ।

శ్రీరామదేవశ్చ అమోఘవాసః కుర్వన్తు సర్వే మమ సుప్రభాతమ్ ॥ ౪౯ ॥

శ్రీధర్మపుత్రశ్చ నృసింహమూర్తిః శ్రీపిప్పలస్థశ్చ ముహుల్లవాసః ।


కోలానృసింహః శూర్పకారస్థ సింహః కుర్వన్తు సర్వే మమ సుప్రభాతమ్ ॥ ౫౦ ॥


చతుర్ముఖశ్చారుసరస్వతీ చ స్వభారతీ శర్వసుపర్ణశేషాః ।

ఉమామహేశ్వశ్చ శచీముఖాస్తాః కుర్వన్తు సర్వే మమ సుప్రభాతమ్ ॥ ౫౧ ॥

ద్వారావతీ కాశికావన్తికా చ ప్రయాగకాశ్చాఽప్య మథురాపురీ చ |
 మాయావతీ హస్తీమతీ పురీ చ కుర్వన్తు సర్వే మమ సుప్రభాతమ్ || ౫౨||
 భాగీరథీ చైవ సరస్వతీ చ గోదావరీ సింధుకృష్ణే చ వేణీ |
 కలిన్దకన్యా యమునా చ నర్మదా కుర్వన్తు సర్వే మమ సుప్రభాతమ్ || ౫౩||
 వితస్తికావేరిసతుఙ్గభద్రాః సువజ్జురా భీమరథీ విపాశా |
 సుతామ్రపర్ణీ చ పినాకీనీ చ కుర్వన్తు సర్వే మమ సుప్రభాతమ్ || ౫౪||
 స్వామిపుష్కరిణీ చైవ సువర్ణముఖరీ తథా |
 శ్రీపాణ్డవీ తౌంబరుశ్చ కపిలా పాపనాశనీ || ౫౫||
 గురుర్వసిష్ఠః క్రతురఙ్గిరాశ్చ మనుః పులస్త్యః పులహశ్చ గౌతమః |
 రైభ్యో మరీచిశ్చ్యవనశ్చ దక్షః కుర్వన్తు సర్వే మమ సుప్రభాతమ్ || ౫౬||
 సప్తార్ణవాః సప్త కులాచలాశ్చ ద్వీపాశ్చ సప్తోపవనాని సప్త |
 భూరాదికాని భువనాని సప్త కుర్వన్తు సర్వే మమ సుప్రభాతమ్ || ౫౭||
 మాన్ధాతా నహుషోఽమృరీషసగరౌ రాజా నలో ధర్మరాట్-
 ప్రహ్లాదః క్రతురాడ్విభీషణగయౌ వ్యాసో హనూమానపి |
 అశ్వత్థామ కృపావుమా ద్రుపదజా శ్రీజానకీ తారకా
 మన్దోదర్యఖిలాః ప్రభాతసుమహం కుర్వన్తు నిత్యం హరే || ౫౮||
 అశ్వత్థస్య వనాని కిం చ తులసీధాత్రీవనాని ప్రభో
 పున్నాగస్య వనాని చంపకవనాన్యన్యాని పుష్పాణి చ |
 మన్దారస్య వనాని యాని చ హరేః సౌగంధికాన్యప్యహో
 నిత్యం తాని దిశన్తు మత్ప్రముదితం శ్రీవేంకటేశ ప్రభో || ౫౯||
 ఏవం స్మృత్వా శ్రీనివాసస్య దేవీ కృత్వా శౌచం జైగిషవ్యేణ సాకమ్ |
 స్నాతుం యయా పుష్కరిణీం హరేశ్చ స్నానం సమ్యక్తత్ర చకార దేశే |
 సమ్యగ్ప్రాప్త్యా వ్యఙ్కటేశస్య మన్తమువాచ సా జైగిషవ్యం గురుం చ || ౬౦||
 ఇతి శ్రీగారుడే మహాపురాణే ఉత్తరఖణ్డే తృతీయాంశే బ్రహ్మకాణ్డే
 దేవీ కృతవేంకటేశదర్శనతత్త్వన్యాదివర్ణనం నామ పంచువింశోధ్యాయః ||

and Avinash Sathye

——
devI kRita shrI ve NkaTesda prAtaH stuti
pdf was typeset on December 22, 2023

——
Please send corrections to sanskrit@cheerful.com

